



॥ श्रीः ॥

श्रीमन्निगमान्तमहादेशिकविरचितं

॥ यादवाभ्युदयम् ॥

नवमः सर्गः ।

॥ ஸ்ரீ: ॥

॥ யாதவாப்யுதயம் ॥

மஹாகாவ்யம்

ஸ்ரீ வேதாந்த தேசிகர்
இயற்றியது

ஒன்பதாவது

ஸர்க்கம்

श्रीमान् वेङ्कटनाथार्यः कवितार्किककेसरी ।

वेदान्ताचार्यवर्यो मे सन्निधत्तां सदा हृदि ॥

ஸ்ரீமாந் வேங்கடநாதார்ய: கவிதார்கிககேஸரி ।
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

अथ भोजपतिर्जगत्पतेः अवतारं भुवि नारादान्मुनेः ।

श्रुतवानतिदेवदानवं व्यथया पीतविषोपमोऽभवत् ॥ १ ॥

அத போஜபதி: ஜ்கத்பதே:
அவதாரம் புவி நாரதாந் முநே: ।
ச்ருதவாந் அதி தேவதாநவம்
வ்யதயா பீதவிஷோபமோ அபவத் ॥ 1 ॥

निहता पृथुकेन पूतना शकटं तत्परिवर्तितं महत् ।

ककुभद्वितयं निपातितं प्रहितः क्वापि विपीड्य कालियः ॥ २ ॥

நிஹதா ப்ருதுகேந பூதநா
சகடம் தத் பரிவர்திதம் மஹத் ।
ககுபாத்விதயம் நிபாதிதம்
ப்ரஹித: க்காபி நிபீட்ய காலிய: ॥ 2 ॥

स च गोमुखवर्धनो दधे गमितः क्षोदमरिष्टपर्वतः ।

प्रथितश्च बलः प्रलम्बजित् निधनं धेनुकदानवो गतः ॥ ३ ॥

ஸ ச கோமுகவர்தனோ ததே
கமித: க்ஷோதம் அரிஷ்டபர்வத: ।
ப்ரதிதச்ச பல: ப்ரலம்பஜித்
நிதநம் தேநுக தாநவோ கத: ॥ 3 ॥

दवहव्यवहश्च जग्रसे विषधूद्विन्ध्यसमो विदारितः ।

इति नाम विजृम्भणे रिपोः अलमेकैकमलङ्घयतास्थिते ॥ ४ ॥

தவஹவ்யவஹச்ச ஜக்ரஸே

விஷதூத்விந்த்யஸமோ விதாரித:

இதி நாம விஜ்ஞும்பணே ரிபோ:

அலமேகைகம் அலங்க்யதா ஸ்திதே ॥ 4 ॥

बहुभिः किमिह प्रतर्कितैः बलिनः स्रोतसि धावतो विधेः ।

यदतीतमतीतमेव तत् करणीयं पुनरायतिक्षमम् ॥ ५ ॥

பஹுபி: கிமிஹ ப்ரதர்கிதை:

பலிந: ஸ்ரோதஸி தாவதோ விதே: ।

யததீதம் அதீதமேவ தத்

கரணீயம் புந: ஆயதிக்ஷமம் ॥ 5 ॥

इति विप्रतिसारविह्वलः स्वयमुत्थापित मृत्युचोदितः ।

प्रतिहन्तुमियेष चक्रिणं शलभो दीप्तमिवाशुशुक्षणिम् ॥ ६ ॥

இதி விப்ரதிஸார விஹ்வல:

ஸ்வயம் உத்தாபித ம்ருத்யு சோதித: ।

ப்ரதிஹந்தும் இயேஷ சக்ரிணம்

சலபோ தீப்தம் இவாசு சக்ஷணிம் ॥ 6 ॥

दिवसान्तदिवाकरोपमः श्वसितान्दोलितजीवितस्थितिः ।

भयविस्मयरोषकर्बुरः स शिरःकम्पमवर्तयत्क्षणम् ॥ ७ ॥

திவஸாந்த திவாகரோபம:

ஸ்வஸித் ஆாந்தோலித ஜீவிதஸ்திதி: ।

பயவிஸ்மய ரோஷகர்பூர:

ஸ சிர:கம்பம் அவர்தயத்க்ஷணம் ॥ 7 ॥

स च दानपतिं समादिशत् भवतो जीवतु भद्र सौहृदम् ।

अजितेन जिघांसितस्य मे भज साहायकमात्मरक्षणे ॥ ८ ॥

ஸ ச தாநபதிம் ஸமாதிசத்
பவதோ ஜீவது பத்ர ஸௌஹ்ருதம் ।
அஜிதேந ஜிகாம்ஸிதஸ்ய மே
பஜ ஸாஹாயகம் ஆத்மரக்ஷணே ॥ 8 ॥

अतिमानुष चेष्टितः स्वयं मधुजिन्मानुषभूमिकां वहन् ।

असुरानभिहन्तुमीहते दमनीयोऽयमरूढयौवनः ॥ ९ ॥

அதிமாநுஷ சேஷ்டித: ஸ்வயம்
மதுஜிந்மாநுஷ பூமிகாம் வஹந் ।
அஸுராந் அபிஹந்தும்ஹதே
தமநீயோஸ்யம் அருட யௌவந: ॥ 9 ॥

अविचारितमाशु गम्यतां अधिनन्दावसथं विहारिणौ ।

बलदेवजनार्दनौ बलात् उपनेयौ भवता च्छलेन वा ॥ १० ॥

அவிசாரிதம் ஆஸு கம்யதாம்
அதிநந்தாவஸதம் விஹாரிணௌ ।
பலதேவஜநார்தநௌ பலாத்
உபநேயௌ பவதா ச்சலேந வா ॥ 10 ॥

सह नन्दमुखैरशङ्कितं करदानव्यपदेशवञ्चितैः ।

अपरेद्युरिहोपसर्प्यतां असुरध्वंस कृदग्रजान्वितः ॥ ११ ॥

ஸஹ நந்தமுகை: அசங்கிதம்
கரதாந வ்யபதேச வஞ்சிதை: ।
அபரேத்யு: இஹோப ஸர்ப்யதாம்
அஸுர த்வம்ஸ க்ருதக்ரஜாந்வித: ॥ 11 ॥

इति वाचमुदीर्य दुर्मतिः स्ववधोपात्तकृपाणिकोपमाम् ।

सपदि प्रजिघाय केशिनं मधुजित्पीडनलोभमोहितः ॥ १२ ॥

இதி வாசமுதீர்ய துர்மதி:

ஸ்வவதோபாத்த க்ருபாணி கோபமாம் ।
ஸபதி ப்ரஜிகாய கேசிநம்
மதுஜித் பீடந லோபமோஹித: ॥ 12 ॥

स च वाजिमहासुरश्चरन् ननुबृन्दावनमद्रिसंनिभः ।

समहेषत संमुखं प्रभोः अशनिध्वानभयानकध्वनिः ॥ १३ ॥

ஸ ச வாஜிமஹாஸூர்ச்சரந்

நநு ப்ருந்தாவநம் அத்ரிஸந்நிப: ।
ஸமஹேஷத ஸம்முகம் ப்ரபோ:
அசநித்வாந் அபயாநகத்வநி: ॥ 13 ॥

कुलिशोपमदन्तपङ्किकं कुटिलप्रेक्षितजातविद्युतम् ।

खुरखण्डितभूमिमण्डलं ज्वलदङ्गस्फुटविष्फुलिङ्गकम् ॥ १४ ॥

குலிசோப மதந்த பங்க்திம்

குடில ப்ரேக்ஷித ஜாதவித்யுதம் ।
குரகண்டித பூமிமண்டலம்
ஜ்வலதங்கஸ்புட விஷ்புலிங்கம் ॥ 14 ॥

बडबामुखवह्निदारुणं विपुलावर्तविशेषचित्रितम् ।

धृतसिन्धुतरतङ्गताण्डवं मुखनिष्कासितफेनसंप्लवम् ॥ १५ ॥

படபாமுக வந்ஹிதாருணம்

விபுலாவர்த விசேஷசித்ரிதம் ।
த்ருதஸிந்து தரங்கதாண்டவம்
முகநிஷ்காஸித பேநஸம்ப்லவம் ॥ 15 ॥

क्षितिभेदकृतक्षणैः खुरैः पटुधीरध्वनिनिर्जिताम्बुदैः ।

विदधानमशेषघातिनः शमनस्येव मृदङ्गवादनम् ॥ १६ ॥

கூழிதிபேத க்ருதகூஷணை: குரை:
படுதீரத்வநி நிர்ஜித அம்புதை: ।
விததாநம் அசேஷகாதிந:
சமநஸ்யேவ ம்ருதங்கவாதநம் ॥ 16 ॥

धृतवालधिधूमसंहतिं चटुलोलकाशतचण्डकेसरम् ।

ग्रसितुं क्षममम्बुधीन्क्षणात् अनुकल्पाश्रितचण्डपावकम् ॥ १७ ॥

த்ருதவாலதி தூமஸம்ஹதிம்
சடுலோல்காசத சண்டகேஸரம் ।
க்ரஸிதும் கூமம் அம்புதீந்கூஷணாத்
அநுகல்பாச்ரித சண்டபாவகம் ॥ 17 ॥

गरुडानिलचित्तरंहसं गतदूरान्तिकमक्रमैः क्रमैः ।

मुहुरुत्प्लुतिभिन्नभास्करं निबिडास्यूतपयोदकेसरम् ॥ १७ ॥

கருடாநில சித்தரம்ஹஸம்
கததூராந்திகம் அக்ரமை: க்ரமை: ।
முஹூ: உத்ப்லுதிபிந்ந பாஸ்கரம்
நிபிடாஸ்யூத பயோத கேஸரம் ॥ 18 ॥

भ्रमणे कृतसालमण्डलं क्रमेण दिक्षु विदिक्षु च स्थितम् ।

नटवृत्तिमिवाशुनतने कलिताकाशमिवाङ्गधूनने ॥ १९ ॥

ப்ரமணே க்ருதஸால மண்டலம்
க்ரமேண திகூஷ விதிகூஷ ச ஸ்திதம் ।
நடவ்ருத்திம் இவாசு நர்த்தநே
கலித ஆகாசம் இவாங்க தூநநே ॥ 19 ॥

मधुजिद्वहनक्षमात्मना दरनिर्भुङ्गफणेनि भोगिना ।

मुहुरुन्नमितामयत्नतो नमयन्तं निजभारतः क्षितिम् ॥ २० ॥

மதுஜித்வஹந் அக்ஷம் ஆத்மநா
தரநி: புக்நபணேந போகிநா ।
முஹூ: உந்நமிதாம் அயத்நதோ
நமயந்தம் நிஜபாரத: க்ஷிதம் ॥ 20 ॥

अचलक्षितिसंधिभेदनैः अनिलस्कन्धविभागभञ्जकैः ।

बधिरीकृतनिर्जरश्रुतिं बहुभिः संभ्रमहेषितोर्मिभिः ॥ २१ ॥

அசலக்ஷிதி ஸந்திபேதநை:
அநிலஸ்கந்த விபாக பஞ்ஜகை: ।
பதிரீக்ருத நிர்ஜர ச்ருதிம்
பஹூபி: ஸம்ப்ரமஹேஷிதோர்மிபி: ॥ 21 ॥

द्विरदायुतसारदुर्दमं द्रुतविद्रावितदिङ्भतङ्गजम् ।

असुरादिभिरप्यनास्थितं सुरसेनापरभागदर्शिनम् ॥ २२ ॥

த்வரதாயுத ஸாரதுர்தமம்
த்ருதவித்ராவித திங்பதங்கஜம் ।
அசுராதிபி: அப்யநாஸ்திதம்
ஸூரஸேநாபர பாகதர்சிநம் ॥ 22 ॥

प्रतिकायमिवासुरश्रियः प्रथमाकल्पमिवान्तकभ्रुवः ।

परिवर्तमिवामरश्रियः प्रतिघस्येव महोत्सवं नवम् ॥ २३ ॥

ப்ரதிகாயம் இவாஸூர்சரிய:
ப்ரதமாகல்பம் இவாந்தகப்ருவ: ।
பரிவர்தம் இவாமர்சரிய:
ப்ரதிகஸ்யேவ மஹோத்ஸவம் நவம் ॥ 23 ॥

उपमानमिवात्मनः स्वयं प्रतिमानेऽपि समे समत्सरम् ।

अवलेपमिवात्तविग्रहं द्विषदुत्पातमिव द्रुतोदितम् ॥ २४ ॥

உபமானமிவாத்மந: ஸ்வயம்
 ப்ரதிமானே஽பி ஸமே ஸமத்ஸரம் ।
 அவலேபம் இவாத்தவிக்ரஹம்
 த்விஷதுத்பாதமிவ த்ருதோதிதம் ॥ 24 ॥

अचमत्कृत पञ्चवक्त्रकं कृतमन्यैरिह दुष्टसत्त्वकैः ।

अपसर्पितगोकुलं भयात् अभिलीनस्थल गोपयूथपम् ॥ २५ ॥

அசமத்க்ருத பஞ்சவக்த்ரகம்
 க்ருதமந்யை: இஹ துஷ்டஸத்வகை: ।
 அபஸர்பித கோகுலம் பயாத்
 அபிலீந ஸ்தல கோபயூதபம் ॥ 25 ॥

अवमत्य तुरङ्गदानवं शमयन्गोपगणस्य साध्वसम् ।

प्रजहास हरिः प्रतिद्रवत् प्रसभास्फोटित भावितोद्यमः ॥ २६ ॥

அவமத்ய துரங்கதாநவம்
 சமயந்கோபகணஸ்ய ஸாத்வஸம் ।
 ப்ரஜஹாஸ ஹரி: ப்ரதித்ரவத்
 ப்ரஸபாஸ்போடித பாவிதோத்யம: ॥ 26 ॥

विवृतायतवक्त्रकन्दरं प्रतिधावन्तमिवान्तकं प्रभुः ।

भुजसानुमतः प्रवेशनात् अगमं वज्र इव व्यदारयत् ॥ २७ ॥

விவ்ருதாயத வக்த்ர கந்தரம்
 ப்ரதிதாவந்தம் இவாந்தகம் ப்ரபு: ।
 ப்ரஜஸாநுமத: ப்ரவேசநாத்
 அகமம் வஜ்ர இவ வ்யதாரயத் ॥ 27 ॥

क्रकक्षतदारुभेदवत् समपादाक्षिललाटनासिके ।

ददतुः क्षितिकम्पमाघ्नती शकले सैन्धवदानवस्य ते ॥ २८ ॥

க்ரகசக்ஷத தாருபேதவத்
ஸம்பாத அக்ஷி லலாட நாஸிகே ।
ததது: க்ஷிதிகம்பமாக்ந்தீ
சகலே ஸைந்தவ தாநவஸ்ய தே ॥ 28 ॥

विशरारुभिरस्य विश्वतः कलधौताचलखण्डपाण्डरैः ।

वितता पृथिवी विदिद्युते विबुध प्रीतिलताङ्कुरैरिव ॥ २९ ॥

விசராருபி: அஸ்ய விச்வத:
கலதௌதாசல கண்டபாண்டரை: ।
விததா ப்ருதிவீ விதித்யுதே
விபுதப்ரீதி லதாங்குரை: இவ ॥ 29 ॥

तदनाधि विभूतिबन्धुरं विगतव्याधि कुलं ब्रजौकसाम् ।

दमितारिगणेन दीव्यता यदुनाथेन सनाथतां ययौ ॥ ३० ॥

ததநாதி விபூதிபந்தூரம்
விகதவ்யாதி குலம் வ்ரஜௌகஸாம் ।
தமிதாரிகணேந தீவ்யதா
யதுநாதேந ஸநாததாம் யயௌ ॥ 30 ॥

त्वरितं च तदा श्वफल्कजः स्वहितं कंसनियोगमास्थितः ।

दनुजान्तकदर्शनोत्सवस्थिरसंप्रीतिरिति व्यचिन्तयत् ॥ ३१ ॥

த்வரிதம் ச ததா ச்வபல்கஜ:
ஸ்வஹிதம் கம்ஸ நியோகம் ஆஸ்தித: ।
தநுஜாந்தக தர்சநோத்ஸவ-
ஸ்திர ஸம்ப்ரீதி: இதி வ்யசிந்தயத் ॥ 31 ॥

अपि नाम निशामयिष्यते निगमान्तैरिव निर्मिता स्थली ।

रमयिष्यति यत्र मे दृशौ रसभूमा रमणीयमातृका ॥ ३२ ॥

அபி நாம நிசாமயிஷ்யதே
நிகமாந்தை: இவ நிர்மிதா ஸ்தலீ ।
ரமயிஷ்யதி யத்ர மே த்ருசௌ
ரஸபூமா ரமணீயமாத்ருகா ॥ 32 ॥

भवदुर्गतदिव्यभेषजैः प्रचितां तत्पदपद्मरेणुभिः ।

प्रणिपत्य शुभां वनस्थलीं परिपूतो भविताहमप्युत ॥ ३३ ॥

பவதுர்கத திவ்யபேஷஜை:
ப்ரசிதாம் தத்பதபத்ம ரேணுபி: ।
ப்ரணிபத்ய சபாம் வநஸ்தலீம்
பரிபூதோ பவிதாஹம் அப்யுத ॥ 33 ॥

रसमप्रतिमं रसायनं रमया च क्षमया च सेवितम् ।

नयने मम किं नु पास्यतो नरकातङ्कनिदानभेदनम् ॥ ३४ ॥

ரஸமப்ரதிமம் ரஸாயநம்
ரமயா ச க்ஷமயா ச ஸேவிதம் ।
நயநே மம கிம் நு பாஸ்யதோ
நரகாத் அங்க நிதாநபேதநம் ॥ 34 ॥

अपि शङ्करथाङ्गतोरणध्वजवज्राङ्कुशमत्स्यलाञ्छनम्

विनिवेशयतात् विभुः स मे विनते मूर्धनि पादपङ्कजम् ॥ ३५ ॥

அபி சங்க ரதாங்க தோரண-
த்வஜ வஜ்ரராங்குச மத்ஸ்யலாஞ்சநம் ।
விநிவேசயாத் விபு: ஸ மே
விநதே மூர்தநி பாதபங்கஜம் ॥ 35 ॥

यदुवंशमसौ सभाजयत् बहुमानेन विहारजेन माम् ।

भुजपञ्जरमध्ययन्त्रितः पुलकोद्भासितनुं विधास्यति ॥ ३६ ॥

யதுவம்சமஸௌ ஸபாஜயத்
பஹுமானேந விஹாரஜேந மாம் ।
புஜபஞ்ஜர மத்ய யந்த்ரித:
புலகோத்பாஸிதநும் விதாஸ்யதி ॥ 36 ॥

श्रुतिसौरभसौम्यया गिरा सुघयेवैष मुखेन्दुसूतया ।

शमयेदपि नाम संज्वरं पुरुषः पुष्करलोचनो मम ॥ ३७ ॥

ச்ருதி ஸௌரப ஸௌம்யயா கிரா
ஸுகயேவைஷ முகேந்து ஸூதயா ।
சமயேதபி நாம ஸஞ்ஜ்வரம்
புருஷ: புஷ்கரலோசநோ மம ॥ 37 ॥

अहमस्मि तवेति वादिनं प्रणयस्मेरमुखः प्रसन्नधीः ।

विदितेतरवर्जितोऽप्यसौ विभुरक्रूर वदेति वक्ष्यति ॥ ३७ ॥

அஹமஸ்மி தவேதி வாதிநம்
ப்ரணயஸ்மேரமுக: ப்ரஸந்நதீ: ।
விதிதேதரவர்ஜிதோ அப்யஸௌ
விபுரக்ரூர வதேதி வக்ஷ்யதி ॥ 38 ॥

चिरशीलित संयमक्रमैः यतिभिः योगदृशा दिदृक्षितम् ।

निधिमद्भुतं उज्झितावधिं परिपश्येयमहं प्रसङ्गतः ॥ ३९ ॥

சிரசீலித ஸம்யமக்ரமை:
யதிபி: யோகத்ருசா தித்ருக்ஷிதம் ।
நிகிமத்புதம் உஜ்ஜிதாவதிம்
பரிபச்யேயம் அஹம் ப்ரஸங்கத: ॥ 39 ॥

स दृशा सदृशान्तरोज्झितः सुमुखः स्वागत वाक्यगर्भया ।

कलुषं किमपह्नुवीत मे करुणासिन्धु सुधोर्मिकल्पया ॥ ४० ॥

ஸ த்ருசா ஸத்ருசாந்தரோஜ்ஜித:
ஸுமுக: ஸ்வாகத வாக்யகர்பயா ।
கலுஷம் கிம் அபந்ஹுவீத மே
கருணாஸிந்து ஸுகோர்மி கல்பயா ॥ 40 ॥

व्यथितं वृजिनेन धन्वना विषयाशीविषमोहितं च माम् ।

अपि जीवयिता पतिः सतां अमृतासारनिभैः अवेक्षणैः ॥ ४२ ॥

வ்யதிதம் வ்ருஜினேந தந்வநா
விஷயாசீ விஷமோஹிதம் ச மாம் ।
அபி ஜீவயிதா பதி: ஸதாம்
அம்ருதாஸாரநிபை: அவேக்ஷணை: ॥41॥

अलमत्र पृथग्विधैः फलैः अवशाद्ध्वनि विन्दतो मम ।

वसुधावसुदेवदेवकीतपसामेकमिदं महत्फलम् ॥ ४२ ॥

அலமத்ர ப்ருதக்விதை: பலை:
அவசாதத்வநி விந்ததோ மம ।
வஸுதாவஸுதேவதேவகீ-
தபஸாமேகம் இதம் மஹத்பலம் ॥ 42 ॥

मदखेलगति महाबलौ मधुरालंकरणं विधित्सतः ।

ब्रजयूथपती वशानुगौ भवितारौ मम भागधेयतः ॥ ४३ ॥

மதகேலகதி மஹாபலௌ
மதுர அலங்கரணம் விதித்ஸத: ।
வ்ரஜயூதபதீ வசாநுகௌ
பவிதாரௌ மம பாகதேயத; ॥ 43 ॥

किमकुर्वत पुण्यमग्रिमं महितास्ते मधुरानिवासिनः ।

कृपयोपगतौ निरीक्षितुं कृतिनः कृष्णहलायुधावुभौ ॥ ४४ ॥

கிம் அகுர்வத புண்யம் அக்ரிமம்
மஹிதா: தே மதுராநிவாஸிந: ।
க்ருபயோபகதௌ நிர்க்ஷிதும்
க்ருதிந: க்ருஷ்ணஹலாயுதா உபௌ ॥44॥

रमया क्षमया च माधवो रममाणः प्रतिगम्य तां पुरीम् ।

अपि चर्मदृशोऽपि मादृशात् अविसंवादयिता स्ववैभवे ॥ ४५ ॥

ரமயா க்ஷமயா ச மாதவோ
ரமமாண: ப்ரதிகம்ய தாம் புரிம் ।
அபி சர்ம த்ருசோ஽பி மாத்ருசாத்
அவி ஸம்வாதயிதா ஸ்வ வைபவே ॥ 45 ॥

अवरुद्धभुजान्तरः श्रिया विदधानो वसुधाकरग्रहम् ।

अभिषेकमुपेयिवानसौ किमु नाथो भविता कुलस्य नः ॥ ४६ ॥

அவருத்த பஜாந்தர: ச்ரியா
விததானோ வஸுதாஶக்ரஹம் ।
அபிஷேகம் உபேயி வாநஸௌ
கிமுநாதோ பவிதா குலஸ்ய ந: ॥ 46 ॥

असहिष्णुरसह्यविक्रमः त्रिजगत्क्षोभकृदुग्रसेनजः ।

बलवान्बलभद्रकृष्णयोः हतधीर्हन्त किमाचरिष्यति ॥ ४७ ॥

அஸஹிஷ்ணு: அஸஹ்ய விக்ரம:
த்ரிஜகத் கோபக்ரது க்ரஸேநஜ: ।
பலவாந் பலபத்ர க்ருஷ்ணயோ:
ஹததீர்ஹந்த கிம் ஆசரிஷ்யதி ॥ 47 ॥

अकठोरशिरीषकोमलैः कथमङ्गैः प्रतियोत्स्यते हरिः ।

कुलशैलकुलीनमुष्टिभिः कुटिलैः संयति मुष्टिकादिभिः ॥ ४८ ॥

அகடோர சிரீஷ கோமலை:

கதமங்கை: ப்ரதியோத்ஸ்யதே ஹரி: ।

குலசைல குலீந முஷ்டிபி:

குடிலை: ஸம்யதி முஷ்டிகாதிபி: ॥ 48 ॥

उदयास्तमहीधरस्तनीं चतुरम्भोनिधिमेखलां भुवम् ।

उपभोक्ष्यत एष कंसजित् न हि दुःसाधमचिन्त्यतेजसः ॥ ४९ ॥

உதயாஸ்தமஹீதரஸ்தநீம்

சதுரம்போநிதி மேகலாம் புவம் ।

உபபோக்ஷயத ஏஷ கம்ஸஜித்

ந ஹி து:ஸாதம் அசிந்த்யதேஜஸ: ॥ 49 ॥

इति संमतसत्त्वसारथौ महितस्थेन्नि मनोरथे स्थितः ।

हरिपादरजःपवित्रितं ब्रजमासाद्य रथादवातरत् ॥ ५० ॥

இதி ஸம்மத ஸத்வ ஸாரதௌ

மஹிதஸ்தேம்நி மநோரதே ஸ்தித: ।

ஹரிபாதரஜ: பவித்ரிதம்

வ்ரஜமாஸாத்ய ரதாதவாதரத் ॥ 50 ॥

नवनीतमुखैः उपायनैः अथ नन्दप्रमुखप्रकल्पितैः ।

उचितामभिनन्द्य सत्क्रियां अभितस्तानगवेषयत्प्रभुम् ॥ ५१ ॥

நவநீதமுகை: உபாயநை:

அத நந்தப்ரமுக ப்ரகல்பிதை: ।

உசிதாம் அபிநந்த்ய ஸத்க்ரியாம்

அபிதஸ்தாந கவேஷயத் ப்ரபும் ॥ 51 ॥

स ददर्श गवामनुप्लवं मुदितं केशिवधेन केशवम् ।

गतिमप्रतिघाध्वयायिनां गरुडच्छत्रनिवारितातपम् ॥ ५२ ॥

ஸ ததர்ச கவாம் அநுப்லவம்
முதிதம் கேசிவதேந கேசவம் ।
கதிம் அப்ரதிகாத்வயாயிநாம்
கருடச்சத்ர நிவாரிதாதபம் ॥ 52 ॥

धनसंवृतनारदस्तुतं निगमाघ्रातनिजाङ्घ्रिसौरभम् ।

तरुणारुणताम्रवाससं शुभतापिञ्छतुलाधरद्युतिम् ॥ ५३ ॥

தநஸம்வ்ருத நாரதஸ்துதம்
நிகமாக்ராத நிஜாங்க்ரி ஸௌரபம் ।
தருணாருண தாம்ரவாஸஸம்
சுபதாபிஞ்ச துலாதரத்யுதிம் ॥ 53 ॥

अपिलक्ष्यमनुश्रवेक्षणैः अविपर्यस्तहिताहितक्रमैः ।

परिभूषितबर्हभूषणं कमलाकौस्तुभनित्यभूषितम् ॥ ५४ ॥

அபிலக்ஷயம் அநுச்ரவேக்ஷணை:
அவிபர்யஸ்த ஹிதாஹிதக்ரமை: ।
பரிபூஷித பர்ஹபூஷணம்
கமலாகௌஸ்துப நித்யபூஷிதம் ॥ 54 ॥

अतिसूर्यसुधांशुतेजसं समहानेरुपमेयमात्मना ।

निबिडाद्भुतराशिमक्षयं निगमानामपि नित्यनूतनम् ॥ ५५ ॥

அதிஸூர்ய ஸுதாம் சுதேஜஸம்
ஸமஹாநே: உபமேயம் ஆத்மநா ।
நிபிடாத்துத: ஆசிமக்ஷயம்
நிகமாநாமபி நித்யநூதநம் ॥ 55 ॥

उपवीणयतस्तमर्भकात् उपगातृनुपनृत्यतश्च सः ।

तदवस्थतदर्हभूमिकान् यमिनोऽनन्यमतीनमन्यत ॥ ५६ ॥

உபவீணயத: தமர்பகாத்

உபகாத்த்ருந் உபந்ருத்யதச்ச ஸ: ।

ததவஸ்த ததர்ஹ பூமிகாந்

யமிநோ அநந்யமதீநம் அந்யத ॥ 56 ॥

शुभतर्णकशोभितान्तिकाः सविधे तस्य च धेनुविग्रहाः ।

अनघाङ्गवतीरमन्यत श्वसितैरस्य समुत्थिताः श्रुतीः ॥ ५७ ॥

சுபதர்ணக சோபிதாந்திகா:

ஸவிதே தஸ்ய ச தேநுவிக்ரஹா: ।

அநகாங்கவதீரம் அந்யத

ச்வஸிதை: அஸ்ய ஸமுத்திதா: ச்ருதீ: ॥57॥

प्रणुनाव च भक्तिसंनतः प्रणिधानेन विना समीक्षितम् ।

हरिद्भूतगोपखेलनं श्रितसर्वातिथिमागतोऽतिथिः ॥ ५८ ॥

ப்ரணுநாவ ச பக்திஸந்நத:

ப்ரணிதாநேந விநா ஸாமீக்ஷிதம் ।

ஹரிம் அத்புத கோபகேலநம்

ச்ரிதஸர்வ அதிதீம் ஆகதோ அதிதி: ॥58॥

दुरितग्रहयोग दुःखितं त्रिगुणग्रन्थिनिबन्धनिघ्नितम् ।

पतितं निजपादपङ्कजे परिगृहीष्व घृणानिधान माम् ॥ ५९ ॥

துரித க்ரஹயோக து:கிதம்

த்ரிகுண க்ரந்தி நிபந்தநிக்நிதம் ।

பதிதம் நிஜபாத பங்கஜே

பரிக்ருண்ஹீஷ்வ க்ருணாநிதாந மாம் ॥59॥

स्वपदप्लवमाश्रिताञ्जनात् नयसे पारमपारवैभवः ।

அதிவேலமஹோர்மிசங்குலே கலுஷோதந்வதி கர்ணதாரித: || 60 ||

ஸ்வபத ப்லவமாச்ரித அஞ்ஜநாத்
நயஸே பாரம் அபாரவைபவ: |
அதிவேலமஹோர்மி ஸங்குலே
கலுஷோ தந்வதி கர்ணதாரித: || 60 ||

रमया सह राजहंसवत् परमं धाम विभूषयन्भवान् ।

प्रणिधानवतामपङ्किले पदमेतन्निदधाति मानसे || 61 ||

ரமயா ஸஹ ராஜஹம்ஸவத்
பரம் தாம விபூஷயந்பவாந் |
ப்ரணிதாநவ தாமபங்கிலே
பதமேதத் நிததாதி மாநஸே || 61 ||

अतिरोधिरसौ निधिः श्रुतेः अनिमेषव्रतदेशिनी दृशोः ।

तनुते तनुरीश तावकी स्मरणं विस्मरणं च दुःशकम् || 62 ||

அதிரோதிரஸௌ நிதி: ச்ருதே:
அநிமேஷ வ்ரததேசினீ த்ருசோ: |
தநுதே தநுரீச தாவகீ
ஸ்மரணம் விஸ்மரணம் ச து:சகம் || 62 ||

व्यपदिस्य मुकुन्द देवकी विहरन्त्या वसुदेवमन्दिरे ।

जनितोऽसि निजानुकम्पया जगतीरक्षणजागरूकधीः || 63 ||

வ்யபதிஸ்ய முகுந்த தேவகீம்
விஹரந்த்யா வஸுதேவமந்திரே |
ஜநிதோஸி நிஜாநுகம்பயா
ஜகதீரக்ஷண ஜாக்ருகதீ: || 63 ||

भवतो भवनाटिकां विदत् विभवाडम्बरिणां विडम्बिनीम् ।

अनपायपदाधिरोपणात् अपवृत्ता न पुनर्निवर्तते ॥ ६४ ॥

பவதோ பவநாடிகாம் விதத்
விபவாடம்பரிணாம் விடம்பிநீம் ।
அநபாயபதாதிரோபணாத்
அபவ்ருத்தா ந புநர்நிவர்ததே ॥ 64 ॥

सुधियस्तव गोपभूमिकां सूभगां कौतुकसूतिकां धियाम् ।

अनुविद्य गताग्र्यभूमिकां अधिविन्देयुरनश्वरीं श्रियम् ॥ ६५ ॥

ஸுதியஸ்தவ கோபபூமிகாம்
ஸுபகாம் கௌதுகஸூதிகாம் தியாம் ।
அநுவித்ய கதாகர்ய பூமிகாம்
அதிவிந்தேயு: அநச்வரீம் ச்ரியம் ॥ 65 ॥

दुरितानि भजन्ति संक्षयं तपनेनेव तमांसि दीव्यता ।

हृदयानि च योगिनां त्वया कुमुदानीव विकासमिन्दुना ॥ ६६ ॥ ॥

துரிதாநி பஜந்தி ஸம்க்ஷயம்
தபநேநேவ தமாம்ஸி தீவ்யதா ।
ஹ்ருதயாநி ச யோகிநாம் த்வயா
குமுதாநீவ விகாஸமிந்துநா ॥ 66 ॥

गुणतश्च विभूतितश्च ते क्वचिदंशेऽपि समाधिकत्यजः ।

उपमानकलाविकल्पितैः उपलक्ष्येत जगत्प्रधानता ॥ ६७ ॥

குணதச்ச விபூதிதச்ச தே
க்வசிதம்சே஽பி ஸமாதிகத்யஜ: ।
உபமாநகலா விகல்பிதை:
உபலக்ஷயேத ஜகத்ப்ரதாநதா ॥ 67 ॥

महिमार्णव वर्णनोद्यताः परिमातुं गुणमेकमक्षमाः ।

त्रपयेव जन्त्यसीमनि त्वयि वाच्यमतामनुश्रवाः ॥ ६८ ॥

மஹிமார்ணவ வர்ணநோத்யதா:

பரிமாதும் குணமேகம் அக்ஷமா: ।

த்ரபயேவ பஜந்த்யஸீமநி

த்வயி வாசம்யமதாம் அநுச்ரவா: ॥ 68 ॥

तव विश्वविदो वदामि किं जगदेकाधिपतेर्दिशामि किम् ।

कृपणः परिपूर्णसंपदः कमिवांशं परिपूरयाम्यहम् ॥ ६९ ॥

தவ விச்வவிதோ வதாமி கிம்

ஈஜகதேகாதிபதே: திசாமி கிம் ।

க்ருபண: பரிபூர்ணஸம்பத:

கமிவாம்சம் பரிபூரயாம்யஹம் ॥ 69 ॥

प्रकृते किमनेन तत्प्रभो भवदाविर्भवनस्थलीं पुनः ।

पदपद्मरजःपवित्रितां विदधानो जहि नाथ विद्विषः ॥ ७० ॥

ப்ரக்ருதே கிம் அநேந தத்ப்ரபோ

பவதாவிர்பவநஸ்தலீம் புந: ।

பதபத்மரஜ: பவித்ரிதாம்

விததானோ ஜஹி நாத வித்விஷ: ॥ 70 ॥

बहुशाखविजृम्भणो महान् अवदातेन सुगन्धिनाद्य नः ।

यशसा भवतु प्रसूनवान् यदुसंतानमहीरुहस्तव ॥ ७१ ॥

பஹுசாக விஜ்ஞும்பணோ மஹாந்

அவதாதேந ஸுகந்திநாத்ய ந: ।

யசஸா பவது ப்ரஸூநவாந்

யதுஸந்தாந மஹீருஹஸ்தவ ॥ 71 ॥

त्वरते रिपुरागतौ तव स्वयमेवावसरं समर्पयन् ।

नतरक्षणकिंवदन्त्यसौ न विलोपं भुवि यातु तावकी ॥ ७२ ॥

த்வரதே ரிபுராகதௌ தவ
ஸ்வயமேவாவஸரம் ஸமர்பயந் ।
நதரக்ஷணகிம்வதந்த்யஸௌ
ந விலோபம் புவி யாது தாவகீ ॥ 72 ॥

स्वयमेव समेयुषां वधे विमतानां क्षितिभारजन्मनाम् ।

मृगयामिव भावयन्त्यसौ महती संपदुपस्थिताद्य ते ॥ ७३ ॥

ஸ்வயமேவ ஸமேயுஷாம் வதே
விமதாநாம் க்ஷிதி பாரஜந்மநாம் ।
ம்ருகயாம் இவ பாவயந்தி அஸௌ
மஹதீ ஸம்பத் உபஸ்திதாத்ய தே ॥ 73 ॥

शतकोटि सहस्रसारवात् मथनं प्राप्स्यति मातुलस्त्वया ।

व्यसनं विपदप्यनेहसा विनिपातश्च न कस्य कर्मिणः ॥ ७४ ॥

சதகோடிஸஹஸ்ர ஸாரவாத்
மதநம் ப்ராப்ஸ்யதி மாதுலஸ்த்வயா ।
வ்யஸநம் விபதப்யநேஹஸா
விநிபாதச்ச ந கஸ்ய கர்மிண: ॥ 74 ॥

अभिसंहितमौग्रसेनिना कथितं च क्रमशो व्यजिज्ञपत् ।

कुलजः कुटिलाशयोज्झिनः कुशलं पृष्टवते मधुद्विषे ॥ ७५ ॥

அபிஸம்ஹித மௌக்ரஸேநிநா
கதிதம் ச க்ரமசோ வ்யஜிக்ஞபத் ।
குலஜ: குடிலாசயோஜ்ஜிந:
குசலம் ப்ருஷ்டவதே மதுத்விஷே ॥ 75 ॥

अपरेद्युरशेषतो नयन् सहसा गोपगणान्स यादवः ।

स्थितमध्वनि रामकेशवौ रथमारोपय दग्ध्यरंहसम् ॥ ७६ ॥

அபரேத்யு: அசேஷதோ நயந்
ஸஹஸா கோபகணாந்ஸ யாதவ: |
ஸ்திதம் அத்வநி ராமகேசவௌ
ரதம் ஆரோபய தகர்யரங்ஹஸம் || 76 ||

व्रजतोरथ वल्लवस्त्रियो बलभद्रस्य जनार्दनस्य च ।

अनुदुदुवुराशु वर्तनीं कुररीकूजित सूचकस्वनाः ॥ ७७ ॥

வ்ரஜதோரத வல்லவ ஸ்த்ரியா:
பலபத்ரஸ்ய ஜநார்தநஸ்ய ச |
அநு துத்ருவு: ஆசு வர்தநீம்
குரரீகூஜித ஸூசகஸ்வநா: || 77 ||

व्यलपन्निति बाष्पगद्गदं विरहारम्भविषाद विह्वलाः ।

वल्यैः प्रियवर्त्मपातिभिः क्षतपुष्पा इव घर्मवीरुधः ॥ ७८ ॥

வ்யலபந்நிதி பாஷ்பகத்கதம்
விரஹ ஆரம்ப விஷாத விஹ்வலா: |
வலயை: ப்ரியவர்த்மபாதிபி:
க்ஷதபுஷ்பா இவ கர்மவீருத: || 78 ||

अपयाति सहाग्रजन्मना सहसा नन्दसुतो विहाय नः ।

अनुयाम निवारयाम वा कथमस्माभिरुदास्यते मुधा ॥ ७९ ॥

அபயாதி ஸஹாக்ர ஜந்மநா
ஸஹஸா நந்தஸுதோ விஹாய ந: |
அநுயாம நிவாரயாம வா
கதம் அஸ்மாபி: உதாஸ்யதே முதா ||79||

श्रुतिषु ज्वलनं वमत्यसावदवीयोसो रथचक्रचीत्कृतिः ।

द्रुतमेत्य पतेम तत्पदे गुरुभर्त्रादिषु मुक्तगौरवाः ॥ ८० ॥

ச்ருதிஷு ஜ்வலநம் வமதி அஸௌ
அதவீயோஸோ ரதசக்ரசீத்க்ருதி: ।
த்ருதமேத்ய பதேம தத்பதே
குருபர்த்ராதிஷு முக்தகௌரவா: ॥ 80 ॥

प्रगुणत्वमिव ब्रजस्त्रियः चलसंबन्धिनि नन्दनन्दने ।

मुदिरध्वनितां विजानते शिखिनस्तद्रथनेमिनिस्वने ॥ ७१ ॥

ப்ரகுணத்வமிவ வ்ரஜஸ்த்ரிய:
சலஸம்பந்திநி நந்தநந்தநே ।
முதிரத்வநிதாம் விஜாநதே
சிகிந: தத்ரதநேமிநிஸ்வநே ॥ 81 ॥

अयमुद्धृत गोकुलेक्षणः कथमक्रूर इति प्रजल्प्यते ।

अथ वा भुवनेषु दारुणाः प्रथिताः पुण्यजना निशाचराः ॥ ८२ ॥

அயம் உத்ருத கோகுலேக்ஷண:
கதம் அக்ரூர இதி ப்ரஜல்ப்யதே ।
அத வா புவநேஷு தாருணா:
ப்ரதிதா: புண்யஜநா நிசாசரா: ॥ 82 ॥

बडिशामिषवत् प्रयुक्त्या रिपुरक्रूर समाख्ययान्वितः ।

विभवं हरति ब्रजौकसां किमिहोच्येत वदेम कस्य वा ॥ ८३ ॥

படிசாமிஷவத் ப்ரயுக்தயா
ரிபுரக்ரூர ஸமாக்யயாந்வித: ।
விபவம் ஹரதி வ்ரஜௌகஸாம்
கிமிஹோச்யேத வதேம கஸ்ய வா ॥ 83 ॥

अवतारवराहरूपिणा हरिणा भूमिरुदञ्चितोदधेः ।

विरहव्यसनोदधेरितः क इवोदञ्चयितुं क्षमेत नः ॥ ८४ ॥

அவதார வராஹரூபிணா

ஹரிணா பூமி: உதஞ்சயிதே: ।

விரஹவ்யஸநோததேரித:

க இவ உதஞ்சயிதும் க்ஷமேத ந: ॥ 84 ॥

चिरसंघटितोऽपि नः क्षणात् अनुरागो बलभद्रकृष्णयोः ।

अपयात महानदीद्वयो भविता शोण इवैष निष्फलः ॥ ८५ ॥

சிரஸங்கடதோ அபி ந: க்ஷணாத்

அநுராகோ பலபத்ரக்ருஷ்ணயோ: ।

அபயாத மஹாநதி த்வயோ

பவிதா சோண இவைஷ நிஷ்பல: ॥ 85 ॥

अविकल्पितबाल्ययौवनः प्रणयोऽस्मासु वलानुजन्मनः ।

विधिना विषमप्रवाहिणा सिकतासेतुरिवैष भिद्यते ॥ ८६ ॥

அவிகல்பித பால்ய யௌவந:

ப்ரணயோஸ்மாஸு வலாநுஜந்மந: ।

விதிநா விஷமப்ரவாஹிணா

ஸிகதாஸேதுரிவைஷ பித்யதே ॥ 86 ॥

अमुना शशिनेव कल्पितः चिरमस्मासु शरन्नदीष्विव ।

प्रणयः प्रतिभासजीवितः प्रतिमाचन्द्र इव प्रलीयते ॥ ८७ ॥

அமுநா சசினேவ கல்பித:

சிரமஸ்மாஸு சரந்நதீஷ்விவ ।

ப்ரணய: ப்ரதிபாஸஜீவித:

ப்ரதிமாசந்த்ர இவ ப்ரலீயதே ॥ 87 ॥

अहमस्मि तव त्वमेव वा मम दृष्टिस्त्वमिति प्रलोभयन् ।

विजहाति स एव वल्लवीः अलमेतावदतः परेण किम् ॥ ८८ ॥

அஹம் அஸ்மி தவ த்வமேவ வா
மம த்ருஷ்டி: த்வமிதி ப்ரலோபயந் ।
விஜஹாதி ஸ ஏவ வல்லவீ:
அலமேதாவதத: பரேண கிம் ॥ 88 ॥

अयमेवमशुल्कदासिकाः स्वपदोपप्लताः स्वयं प्रभुः ।

बहुमत्य जहाति निःस्पृहः कथमालेख्यगता इवाद्य नः ॥ ८९ ॥

அயமேவம் அசுல்கதாஸிகா:
ஸ்வபதோபக்ந லதா: ஸ்வயம் ப்ரபு: ।
பஹுமத்ய ஜஹாதி நி:ஸ்ப்ருஹ:
கதம் ஆலேக்யகதா இவாத்ய ந: ॥ 89 ॥

निरपेक्ष इवैष नीलया रसिकः पालिकया सराधया ।

पृथगत्र किमेतदुच्यते कुहकः कश्चिदसौ कुलस्य नः ॥ ९० ॥

நிரபக்ஷ இவைஷ நீலயா
ரஸிக: பாலிகயா ஸராதயா ।
ப்ருதகத்ர கிம் ஏதத் உச்யதே
குஹக: கச்சிதஸௌ குலஸ்ய ந: ॥ 90 ॥

अमृतस्य विषस्य च स्वयं प्रभवस्थानं अभूत्पयोनिधिः ।

नियतं तदनेन दर्शितं निजसंयोग वियोगदायिना ॥ ९१ ॥

அம்ருதஸ்ய விஷஸ்ய ச ஸ்வயம்
ப்ரபவஸ்தாநம் அபூத் பயோநிதி: ।
நியதம் ததநேந தர்சிதம்
நிஜ ஸம்யோக வியோகதாயிநா ॥ 91 ॥

मुखचन्द्रिकया मुखानि नः कुमुदानीव विकासमानयन् ।

कितवो यदुवाच सत्यवत् क्व गतं तत्क्व च तेन गम्यते ॥ ९२ ॥

முகசந்த்ரிகயா முகாநி ந:
குமுதாநீவ விகாஸமாநயந் ।
கிதவோ யதுவாச ஸத்யவத்
க்வ கதம் தத்க்வ ச தேந கம்யதே ॥

यमुनापुलिनेषु दीव्यता यदुतानेन वशीकृता वयम् ।

विफलप्रणय प्रदायिना विधिना हन्त विलोभितास्ततः ॥ ९३ ॥

யமுநாபுலிநேஷு தீவ்யதா
யதுதாநேந வசீக்ருதா வயம் ।
விபலப்ரணய ப்ரதாயிநா
விதிநா ஹந்த விலோபிதாஸ்தத: ॥ 93 ॥

विजहाति स एष गोकुलं मथुरामाद्रियते मनोरमाम् ।

भवितव्यतया शुभाशुभे तदिहैवं परिवर्तितास्पदे ॥ ९४ ॥

விஜஹாதி ஸ ஏஷ கோகுலம்
மதுராமாத்ரியதே மநோரமாம் ।
பவிதவ்யதயா சுபாசுபே
ததிஹைவம் பரிவர்திதாஸ்பதே ॥ 94 ॥

सहजं हरता महानिधिं विवशानामिव वैरिणेव नः ।

विहितः सुकृतेन कीदृशा मथुरायोषिदनुग्रहो महान् ॥ ९५ ॥

ஸஹஜம் ஹரதா மஹாநிதிம்
விவசாநாம் இவ வைரிணேவ ந: ।
விஹித: ஸுக்ருதேந கீத்ருசா
மதுராயோஷித் அநுக்ரஹோ மஹாந் ॥95॥

सहपांसुविहारसंभृतं जहता स्नेहमनङ्गवर्धितम् ।

अपि नागरयौवतं क्षणा दमुना हन्त विलोभयिष्यते ॥ ९६ ॥

ஸஹபாம்ஸு விஹாரஸம்ப்ருதம்
ஜஹதா ஸ்நேஹம் அநங்கவர்திதம் ।
அபி நாகரயௌவதம் க்ஷணா
தமுநா ஹந்த விலோபயிஷ்யதே ॥ 96 ॥

नटवत्परिगृह्य मायया नतचिन्तामणिरेष नस्त्यजन् ।

अनुरूपतमास्वपि ध्रुवं नगरस्त्रीषु न सङ्गमेष्यति ॥ ९७ ॥

நடவத்பரிக்ருஹ்ய மாயயா
நதசிந்தாமணிரேஷ நஸ்த்யஜந் ।
அநுரூபதமாஸ்வபி த்ருவம்
நகரஸ்த்ரீஷு ந ஸங்கமேஷ்யதி ॥ 97 ॥

निजवंश निनादतोऽपि यत् स्वदते श्रोत्ररसायनं वचः ।

निदधीत नृशंसधीरसौ पुरयोषित्स्वपि वागुरामिमाम् ॥ ९८ ॥

நிஜவம்ச நிநாததோ஽பி யத்
ஸ்வததே ச்ரோத்ரரஸாயநம் வச: ।
நிததீத ந்ருசம்ஸ தீரஸௌ
புரயோஷித் ஸ்வபி வாகுராம் இமாம் ॥98॥

इह तावदुपेक्षिता वयं वशिनालेख्य पराङ्गना इव ।

विहरन्विरसेन चेतसा कितवस्तत्र किमाचरिष्यति ॥ ९९ ॥

இஹ தாவத் உபேக்ஷிதா வயம்
வசிநாலேக்ய பராங்கநா இவ ।
விஹரந் விரஸேந சேதஸா
கிதவஸ்தத்ர கிம் ஆசரிஷ்யதி ॥ 99 ॥

युवतीरयमिन्दुकान्तयेत् नगरे नन्दकुमार चन्द्रमाः ।

स्मितचन्द्रिकया यदीयया द्रवतामेति मनःशिलापि नः ॥ १०० ॥

யுவதீரயம் இந்துகாந்தயேத்
நகரே நந்தகுமார சந்த்ரமா: ।
ஸ்மித சந்த்ரிகயா யதீயயா
த்ரவதாமேதி மந:சிலாபி ந: ॥ 100 ॥

अपि जह्युरमुष्य दर्शने नवलुब्धा नगरस्त्रियः प्रियान् ।

सुलभे सुमणौ कथं मतिः क्रमते काचन काचसंग्रहे ॥ १०१ ॥

அபி ஜஹ்ய: அமுஷ்ய தர்சநே
நவலுப்தா நகரஸ்த்ரிய: ப்ரியாந் ।
ஸுலபே ஸுமணௌ கதம் மதி:
க்ரமதே காசந காசஸம்க்ரஹே ॥ 101 ॥

ललिताद्भुतलास्यगन्धिषु ध्रुवमङ्गेषु बलानुजन्मनः ।

नवयौवनरामणीयकं नयनैः पास्यति नागरीजनः ॥ १०२ ॥

லலிதாத்தபுத லாஸ்யகந்திஷு
த்ருவம் அங்கேஷு பலாநுஜந்மந: ।
நவயௌவந ராமணியகம்
நயநை: பாஸ்யதி நாகரீஜந: ॥ 102 ॥

विधिना विषमप्रवृत्तिना व्यपनीतोऽपि कदाचिदागतः ।

अपि नः पुनरार्द्रयिष्यते मदनप्राण सुहृद्भिरीक्षितैः ॥ १०३ ॥

விதிநா விஷம் அப்ரவ்ருத்திநா
வ்யபநீதோ஽பி கதாசிதாகத: ।
அபி ந: புந: ஆர்த்ரயிஷ்யதே
மதநப்ராண ஸுஹ்ருத்தி: ஈக்ஷிதை: ॥ 103 ॥

इह तत्पदकाङ्क्षिभिः स्तनैः नयनैस्तन्मुखपद्मषट्पदैः ।

श्रवणैश्च तदुक्तिजीवितैः अपि जीवेम पुनस्तदादृताः ॥ १०४ ॥

இஹ தத்பதகாங்க்ஷிபி: ஸ்தநை:
நயநை: தந்முகபத்மஷட்பதை: |
சர்வணை: ச ததுக்த்திஜீவிதை:
அபி ஜீவேம புநஸ்ததாத்ருதா: ||104 ||

करुणाभरितैः कदा पुनः स्वयमुल्लाघयिता स एव नः ।

अपरस्परपातिभिः शनैः अगदंकारनिभैरवेक्षणैः ॥ १०५ ॥

கருணாபரிதை: கதா புந:
ஸ்வயம் உல்லாகயிதா ஸ ஏவ ந: |
அபரஸ்பரபாதிபி: சநை:
அகதம்காரநிபை: அவேக்ஷணை: || 105 ||

विविधारुणराजिरञ्जिते विशदस्मेरविशालशीतले ।

किमपि ब्रुवती कृतार्थतां नयने तस्य कदानुनेष्यतः ॥ १०६ ॥

விவிதாருணராஜி ரஞ்ஜிதே
விசதஸ்மேர விசாலசீதலே |
கிமபி ப்ருவதீ க்ருதார்த்ததாம்
நயநே தஸ்ய கதாநுநேஷ்யத: || 106 ||

बधिरत्वमिवागतान्यसौ श्रवणान्यद्य पुनः समेत्य नः ।

रमयिष्यति चाटुभिः कदा रतिसिन्धोरिव वीचिपङ्क्तिभिः ॥ १०७ ॥

பதிரத்வம் இவாகதாந்யஸௌ
சர்வணாந்யத்ய புந: ஸமேத்ய ந:
ரமயிஷ்யதி சாடுபி: கதா
ரதிஸிந்தோ: இவ வீசிபங்க்த்திபி: || 107 ||

मद्यन्हृदयानि विभ्रमैः अपि संवादमिवाचरन्दृशा ।

अविभागमिवावहन्गुणैः अपि नः प्रत्यवपत्स्यते पुनः ॥१०८ ॥

மதயந் ஹ்ருதயாநி விப்ரமை:

அபி ஸாம்வாதம் இவாசரந்த்ருசா ।
அவிபாகம் இவாவஹந் குணை:

அபி ந: ப்ரத்யவபத்ஸ்யதே புந: ॥ 108 ॥

परिवर्तयिता जगत्त्रयीं अपरावृत्तिरनेहसः क्रमः ।

यदतीतमतीतमेव तत् पुनरेष्यत्यपि पुष्करेक्षणः ॥ १०९ ॥

பரிவர்தயிதா ஜகத்த்ரயீம்

அபராவ்ருத்தி: அநேஹஸ: க்ரம: ।
யததீதம் அதீதம் ஏவ தத்

புநரேஷ்யத்யபி புஷ்கரேக்ஷண: ॥ 109 ॥

अथवा पुरसुन्दरीजनैः सुभगंभावुक सौम्यवृत्तिभिः ।

अवशादवरुद्धचेतसः कृतिनः कैव कथा ब्रजागमे ॥ ११० ॥

அதவா புரஸுந்தரீ ஜறை:

ஸுபகம்பாவுக ஸௌம்யவ்ருத்திபி: ।
அவசாத் அவருத்தசேதஸ:

க்ருதிந: கைவ கதா வ்ரஜாகமே ॥ 110 ॥

मथुरापुरमत्तकाशिनीं अधुरालापविलोमिताशयः ।

पुनरेष्यति नन्दनन्दनः किमिवास्मासु विचिन्त्य कारणम् ॥ १११ ॥

மதுராபுர மத்தகாசிநீம்

அதுராலாப விலோபிதாசய: ।
புந: ஏஷ்யதி நந்தநந்தந:

கிமிவாஸ்மாஸு விசிந்த்ய காரணம் ॥ 111 ॥

बहुविभ्रमपाशबन्धुरां गुणगृह्यः स्वयमेष दुस्तराम् ।

अतिलङ्घयितुं न शक्नुयात् नगरस्त्रीजननेत्रवागुराम् ॥ ११२ ॥

பஹுவிப்ரம பாசபந்துராம்

குணக்ருஹ்ய: ஸ்வயமேஷ துஸ்தராம் ।

அதிலங்கயிதும் ந சக்ருயாத்

நகர ஸ்த்ரீஜந நேத்ரவாகுராம் ॥ 112 ॥

न रथः परिदृश्यते महात् न च नेमिस्तनितं निशम्यते ।

न च रेणुरितो विजृम्भते तदपि भ्रश्यति जीवितं न नः ॥ ११३ ॥

ந ரத: பரித்ருச்யதே மஹாத்

ந ச நேமிஸ்தநிதம் நிசம்யதே ।

ந ச ரேணூரிதோ விஜ்ஞும்பதே

ததபி ப்ரச்யதி ஜீவிதம் ந ந: ॥ 113 ॥

इति वादिनि वल्लवीजने यमुनां सत्वरसूतचोदितः ।

घटयन् वसुधामनोरथं वशिनस्तस्य रथः क्षणाद्ययौ ॥ ११४ ॥

இதி வாதிநி வல்லவீஜநே

யமுநாம் ஸத்வர ஸூத சோதித: ।

கடயந் வஸுதா மநோரதம்

வசிநஸ்தஸ்ய ரத: க்ஷணாத் யயௌ ॥114॥

स्वगुणानुभवेन सुभ्रुवां भवभोगोचित पुण्यसंचयम् ।

विरहव्यथया तु तीव्रया वृजिनाम्भोधिमशोषयत्प्रभुः ॥ ११५ ॥

ஸ்வகுணாநுபவேந ஸுப்ருவாம்

பவபோகோசித புண்யஸம்சயம் ।

விரஹவ்யதயா து தீவ்ரயா

வ்ருஜிநாம்போதிம் அசோஷயத் ப்ரபு: ॥115॥

परवन्ति जगन्ति बाधितुं नियतिः किं न करोति निष्ठुरा ।

विजहौ करुणानिधिः प्रिया विरहे तस्य च ताभिरास्यत ॥ ११६ ॥

பரவந்தி ஜகந்தி பாதிதும்
 நியதி: கிம் ந கரோதி நிஷ்டுரா ।
 விஜஹௌ கருணாநிதி: ப்ரியா
 விரஹே தஸ்ய ச தாபிராஸ்யத ॥ 116 ॥

विनिवेश्य रथे सितासितौ वसुदेवस्य सुतौ स यादवः ।

मणिभङ्गरुचं महापगां दिवमुष्णांशुरिव व्यगाहत ॥ ११८ ॥

விநிவேஸ்ய ரதே ஸிதாஸிதௌ
 வஸுதேவஸ்ய ஸுதௌ ஸ யாதவ:
 மணிபங்கருசம் மஹாபகாம்
 திவம் உஷ்ணாம்சுரிவ வ்யகாஹத ॥ 118 ॥

अघमर्षणलीनाकिल्बिषः सलिले मग्नतनुर्ददर्श तौ ।

भुजगेन्द्रभुजङ्गशायिनौ पुरुषौ किञ्चिदिवान्यलक्षणौ ॥ ११८ ॥

அகமர்ஷண லீநாகில்பிஷ:
 ஸலிலே மக்நதநு: ததர்ச தெள ।
 புஜகேந்த்ர புஜங்கசாயிநௌ
 புருஷௌ கிஞ்சிதிவ அந்யலக்ஷணௌ ॥18॥

उपसृत्य च तीरमादरात् तदवस्थौ निरवर्णयद्रथे ।

स्मयमानदृशोस्तयोरसौ निभृतः स्वानुभवं न्यवीवदत् ॥ ११९ ॥

உபஸ்ருத்ய ச தீரம் ஆதராத்
 ததவஸ்தௌ நிரவர்ணயத் ரதே ।
 ஸ்மயமாநத்ருசோ: தயோ: அஸௌ
 நிப்ருத: ஸ்வாநுபவம் ந்யவீவதத் ॥ 119 ॥

प्रणिधानबहिर्विलोचनैः प्रतिलब्धानुभवः प्रसादयन् ।

अनिनीषत तावुभौ तदा पुरमारब्धशरासनोत्सवाम् ॥ १२० ॥

ப்ரணிதாந பஹிர்விலோசநை:

ப்ரதிலப்தாநுபவ: ப்ரஸாதயந் ।

அநிநீஷத தாவுபௌ ததா

புரம் ஆரப்தசராஸந உத்ஸவாம் ॥ 120 ॥

गजसिंहगती ततश्च तौ गिरितुङ्गेन रथेन तेरतुः ।

गगनद्रवसंनिभां नदीम् अपुनः प्राप्तिभयादिव आकुलाम् ॥ १२१ ॥

கஜஸிம்ஹகதீ ததச்ச தெள

கிரிதுங்கேந ரதேந தேரது: ।

ககநத்ரவ ஸந்நிபாம் நதீம்

அபுந: ப்ராப்திபயாதிவ ஆகுலாம் ॥ 121 ॥

अथ वियति समेतैः सिद्धगन्धर्वमुख्यैः

भुवि च भुवनगोपः संस्तुतो गोपवृद्धैः ।

ललितगतिविहारो रामचन्द्रेण सार्धं

रणपरिणतिकाङ्क्षी राजधानीं जगाहे ॥ १२१ ॥

அத வியதி ஸமேதை:

ஸித்த கந்தர்வ முக்யை:

புவி ச புவநகோப:

ஸம்ஸ்துதோ கோபவ்ருத்தை: ।

லலித கதிவிஹாரோ

ராமசந்த்ரேண ஸார்த்தம்

ரணபரிணதி காங்க்ஷி

ராஜதாநீம் ஜகாஹே ॥ 121 ॥

इति श्रीकवितार्किकसिंहस्य सर्वतन्त्रस्वतन्त्रस्य
श्रीमद्वेङ्कटनाथस्य श्रीमद्वेदान्तार्चयस्य कृतिषु
यादवाभ्युदये महाकाव्यरत्ने

नवमः सर्गः ।

कवितार्किक सिंहाय कल्याण गुण शालिने ।

श्रीमते वेङ्कटेशाय वेदान्त गुरवे नमः ॥

இவ்வண்ணம் வேங்கடநாதமஹாகவி இயற்றிய
யாதவாப்யுதயத்தில் ஒன்பதாவது ஸர்கம்
முற்றுப்பெற்றது

-சுபம்-